

लोकमत

राष्ट्रपतीसमोर फडणवीसांचे चिमटे

एरवी राष्ट्रपतींच्या उपस्थितीत होणाऱ्या कार्यक्रमांत कुठल्याही प्रकारचे शाब्दिक चिमटे टाकले जातात. परंतु 'आयआयएम-नागपूर'च्या कार्यक्रमात विधानसभेतील विरोधी पक्षनेते देवेंद्र फडणवीस यांनी नागपुरातीलच महाराष्ट्र राष्ट्रीय विधी विद्यापीठाला चिमटे काढले. फडणवीस मुख्यमंत्री असतानाच 'आयआयएम' तसेच महाराष्ट्र राष्ट्रीय विधी विद्यापीठाला जमीन दिली होती व विधी विद्यापीठाला ६०० कोटी रुपयांच्या निधीला मंजूरीदेखील दिली होती. मात्र विद्यापीठाच्या कायमस्वरूपी 'कॅम्पस'चे भूमिपूजन व उद्घाटन याला मला बोलाविलेच नाही, असा दावा फडणवीसांनी करत संबंधित विद्यापीठाच्या पदाधिकाऱ्यांना चिमटे काढले. त्यांनी बोलविले नव्हते, मात्र 'आयआयएम'ने बोलविले याबाबत आभार मानतो असे बोलणाऱ्या फडणवीसांच्या मनातील खंतदेखील सर्वांना दिसून आली.

